

17-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మొట్టమొదట అందరికీ తండ్రి యధార్థ పరిచయాన్నిచ్చి గీతా

భగవంతుని నిరూపించండి, అప్పుడు మీ పేరు ప్రసిద్ధమౌతుంది”

ప్రశ్న:- పిల్లలైన మీరు 4 యుగాల చక్రములో తిరిగారు. ఆ పద్ధతి భక్తిమార్గములో కూడా నడుస్తున్నది. అది ఏది?

సమా:- మీరు నాలుగు యుగాల చక్రములో తిరిగారు. వారు అన్ని శాస్త్రాల చిత్రాలు మొదలైన వాటిని రథంలో ఉంచి నలువైపులా తిప్పుతారు తర్వాత ఇంటికి తెచ్చి పరుండబెడ్డారు. బ్రాహ్మణులైన మీరు దేవతలు, క్షత్రియులుగా.....అవుతారు. ఈ చక్రానికి బదులుగా వారు పరిక్రమణ (ప్రదక్షిణ) చేయుట ప్రారంభించారు. ఇది కూడా ఒక ఆచారమైపోయింది.

ఓంశాంతి. ఆత్మిక తండ్రి ఆత్మిక పిల్లలకు తెలియజేస్తున్నారు - ఇతరులకు తెలియజేయునప్పుడు మొదట అందరికీ తండ్రి ఒక్కరే అని స్పష్టము చేయండి. తండ్రి ఒక్కరా? లేక అనేకమందా? అని అడగకండి. అలా అడుగుతే అనేక మంది అని చెప్తారు. అందరి తండ్రి రచయిత గాడ్ ఫాదర్ ఒక్కరే అని చెప్పాలి. వారు సర్వాత్మలకు తండ్రి. వారు బిందు స్వరూపులని మొదట చెప్పకూడదు అలా చెప్తే వారు తికమక పడతారు. ఒకరు లౌకిక తండ్రి, ఇంకొకరు పారలౌకిక తండ్రి ఇరువురు తండ్రులున్నారని మొదట తెలియజేయాలి. లౌకిక తండ్రి అందరికీ ఉంటారు. పారలౌకిక తండ్రిని కొందరు ఖుదా అని, కొందరు గాడ్ అని పిలుస్తారు. ఉన్నవారు ఒక్కరే. అందరూ ఆ ఒక్కరినే పూజిస్తారు. ఆ తండ్రి స్వర్గాన్ని రచిస్తారని మొట్టమొదట పక్కాగా నిశ్చయము చేయించండి. వారు ఇక్కడకు మనలను స్వర్గాభివృద్ధిగా చేయుట కొరకు వస్తారు. అలా వచ్చుటను శివజయంతి అని కూడా అంటారు. స్వర్గ రచయిత భారతదేశములోనే స్వర్గాన్ని రచిస్తారని, అందులో దేవ దేవతల రాజ్యమే ఉంటుందని కూడా మీకు తెలుసు. కనుక మొట్ట మొదట తండ్రి పరిచయంనే ఇవ్వాలి. వారి పేరు శివుడు. గీతలో భగవానువాచ అని ఉంది కదా. మొట్టమొదట ఇది నిశ్చయము చేయించి వ్రాయించాలి. గీతలో “నేను మీకు రాజయోగాన్ని నేర్పుతాను అనగా నరుని నుండి నారాయణునిగా చేస్తాను” అని భగవంతుడు చెప్తారు. అలా ఎవరు చేయగలరో తప్పక తెలియజేయాలి. భగవంతుడు అనగా ఎవరు? - ఈ విషయాన్ని తప్పక తెలియజేయాలి. సత్యయుగములో మొదటి నంబరు లక్ష్మీ-నారాయణులుగా ఎవరవుతారో, వారే 84 జన్మలు తీసుకుంటారు. ఇతర ధర్మాల వారు తర్వాత వస్తారు. వారికిన్ని జన్మలుండవు. మొదట వచ్చే వారికి మాత్రమే 84 జన్మలుంటాయి. సత్యయుగములో ఏమీ నేర్చుకోరు. తప్పక సంగమ యుగములోనే నేర్చుకుంటూ ఉంటారు. కనుక మొట్టమొదట తండ్రి పరిచయమును ఇవ్వాలి. ఎలాగైతే ఆత్మను కంటితో చూడలేమో అలా పరమాత్మను కూడా చూడలేము. వారు ఆత్మలందరి తండ్రి అని బుద్ధి ద్వారా అర్థము చేసుకోగలము. వారిని పరమ ఆత్మ అని అంటారు. వారు సదా పావనులు. వారు

వచ్చి పతిత ప్రపంచాన్ని పావనముగా చేయాల్సి ఉంటుంది. కనుక తండ్రి ఒక్కరే అని మొదట నిరూపణ చేయుట వలన గీతా భగవంతుడు కృష్ణుడు కాడు అనునది కూడా నిరూపణ అవుతుంది. ఒక్క తండ్రినే సత్యము(Truth/ బ్రూత్ ) అని అంటారని పిల్లలైన మీరు నిరూపించి తెలియజేయాలి. మిగిలిన కర్తృకాండలు, తీర్థ స్థానాలు మొదలైనవన్నీ భక్తిమార్గపు శాస్త్రాలలో ఉన్నాయి. జ్ఞానములో వీటి వర్ణన ఏదీ లేదు. ఇక్కడ ఏ శాస్త్రాలు లేవు. తండ్రి వచ్చి పూర్తిగా రహస్యమంతా తెలియజేస్తారు. పిల్లలైన మీరు మొట్టమొదట భగవంతుడు ఒక్క నిరాకారియే. సాకారమైనవారు కారు అను విషయం పై విజయాన్ని పొందుకోవాలి. పరమపిత పరమాత్మ శివభగవానువాచ - వారు జ్ఞానసాగరులు సర్వుల పిత. శ్రీకృష్ణుడు సర్వులకు తండ్రిగా కాలేరు. దేహ ధర్మాలన్నిటినీ వదిలి నన్ను ఒక్కరినే పూజి చేయమని అతడు ఎవ్వరికి చెప్పలేడు. సహజమైన విషయము కాని మనుష్యులు శాస్త్రాలు మొదలైనవి చదివి భక్తిలో పక్కా(గట్టి) అయిపోయారు. ఈ రోజులలో శాస్త్రాలు మొదలైనవి బండిలో ఉంచుకొని పరిక్రమణ చేస్తారు. చిత్రాలను, గ్రంథాలకు కూడా ప్రదక్షిణ చేయిస్తారు. తర్వాత ఇంటికి తెచ్చి పరుండబెడతారు. మనము దేవతల నుండి క్షత్రియులు, వైశ్యులు, శూద్రులుగా అవుతామని, ఈ చక్రములో తిరగుతామని, ఇప్పుడు పిల్లలైన మీకు తెలుసు. ఈ చక్రములో తిరగడానికి బదులుగా వారు ఆ ప్రదక్షిణ చేయించి ఇంటికి తెచ్చి ఉంచుతారు. ఇందుకు వారికి ఒక నిర్ణీత రోజు ఉంటుంది. కనుక శ్రీకృష్ణ భగవానువాచ కాదు. శివభగవానువాచ అని మొట్టమొదట నిరూపించి తెలియజేయాలి. శివుడు పునర్జన్మ రహితుడు. వారు తప్పక వస్తారు కాని వారిది దివ్యజన్మ. భాగీరథము పై వచ్చి సవాలీ చేస్తారు. వచ్చి పతితులను పావనముగా చేస్తారు. రచయిత-రచనల ఆదిమధ్యాంత రహస్యాలను తెలియజేస్తారు. ఈ జ్ఞానము వేరెవ్వరికీ తెలియదు. తండ్రి స్వయముగా వచ్చి తన పరిచయాన్ని ఇవ్వవలసి ఉంటుంది. తండ్రి పరిచయమే ముఖ్యమైన విషయము. వారే గీతా భగవంతుడు అని మీరు నిరూపించినట్లయితే మీ పేరు చాలా ప్రసిద్ధమవుతుంది. కనుక ఇటువంటి కరపత్రాలు, చిత్రాలు మొదలైనవి తయారుచేసి విమానము నుండి క్రిందికి వేయాలి. తండ్రి చాలా ముఖ్యమైన విషయాలు తెలియజేస్తూ ఉంటారు. ముఖ్యముగా ఈ ఒక్క విషయములో విజయము పొందుతే చాలు మీరు విజయులు అయినట్లే. ఇందులో మీ పేరు చాలా ప్రసిద్ధి చెందుతుంది. ఇందులో ఎవ్వరూ గొడవ చేయరు. ఇది చాలా స్పష్టమైన విషయము. నేను సర్వవ్యాపిగా ఎలా కాగలను అని తండ్రి అడుగుచున్నారు. నేను వచ్చి పిల్లలకు జ్ఞానము వినిపిస్తాను. వచ్చి పావనముగా చేయండి, రచయిత-రచనల జ్ఞానాన్ని వినిపించండి అని పిలుస్తారు కూడా. తండ్రి మహిమ వేరు, కృష్ణుని మహిమ వేరు. శివబాబా వచ్చి కృష్ణునిగా, నారాయణునిగా అవుతారని, 84 జన్మలలో వస్తారని అనుకోకండి అలా జరగదు. మీ బుద్ధి పూర్తిగా ఈ విషయాలను తెలియజేయుటలోనే బిజీగా ఉండాలి. ముఖ్యమైనది గీత. భగవానువాచ అంటే తప్పక భగవంతునికి నోరు కావాలి కదా. భగవంతుడు నిరాకారుడు. ఆత్మ నోరు లేకుండా ఎలా మాట్లాడగలడు. అందుకే నేను సాధారణ తనువును ఆధారాన్ని తీసుకుంటాను అని చెప్పారు. ఎవరు

మొదట లక్ష్మీనారాయణులుగా అవుతారో, వారే 84 జన్మలు తీసుకుంటూ - తీసుకుంటూ చివరికి వచ్చినప్పుడు వారి శరీరములోనే వస్తారు. కృష్ణుని అనేక జన్మల అంతిమములో వస్తారు. ఎవరికి ఎలా తెలియజేయాలో విచార సాగర మధనము చేయండి. ఈ ఒక్క విషయములోనే మీ పేరు ప్రసిద్ధమవుతుంది. రచయిత అయిన తండ్రి పరిచయము అందరికీ తెలుస్తుంది. అప్పుడు మీ దగ్గరకు చాలామంది వస్తారు. ఇక్కడకు వచ్చి భాషణము చేయండి అని మిమ్ములను పిలుస్తారు కాబట్టి మొట్టమొదట తండ్రిని నిరూపించి తెలియజేయండి. బాబా ద్వారా మనము స్వర్గ వారసత్వమును తీసుకుంటామని పిల్లలైన మీకు తెలుసు. బాబా ప్రతి 5 వేల సంవత్సరాల తర్వాత భారతదేశములోనే ఈ భాగ్యశాలీ రథములోనే వస్తారు. ఏ రథములో భగవంతుడు వచ్చి కూర్చున్నారో, అతడు(బ్రహ్మ) సౌభాగ్యశాలి. ఇదేమైనా తక్కువ విషయమా! నేను అనేక జన్మల అంతిమములో, ఇతనిలో ప్రవేశిస్తానని భగవంతుడు ఇతనిలో కూర్చుని పిల్లలకు తెలియజేస్తారు. శ్రీకృష్ణుని ఆత్మకు రథముంది కదా, ఇతడు స్వయముగా కృష్ణుడు కాదు. కృష్ణుని అనేక జన్మల అంతిమ రథము, ప్రతి జన్మలో పోలికలు, కర్తవ్యాలు మొదలైనవి పరివర్తన అవుతూ ఉంటాయి. అనేక జన్మల అంతిమములో ఎవరిలో ప్రవేశిస్తానో అతడు మరలా కృష్ణునిగా అవుతాడు. సంగమ యుగములోనే వస్తాడు. మనము కూడా తండ్రివారిగా అయ్యి తండ్రి నుండి ఆస్తి తీసుకుంటాము. తండ్రి చదివించి జతలో తీసుకెళ్తారు, కష్టమైన మాట వేరే ఏదీ లేదు. కేవలము నన్ను ఒక్కరినే స్మృతి చేయండి అని తండ్రి చెప్తారు. కనుక ఎలా వ్రాయాలి అని బాగా ఆలోచించాలి. ఇదే ముఖ్యమైన పాఠపాటు. ఈ కారణము వలననే భారతదేశము అధర్మముగా, అసంపన్నముగా అయిపోయింది. తండ్రి మరలా వచ్చి రాజయోగాన్ని నేర్పుతారు. భారతదేశాన్ని సత్వముగా, సంపన్నంగా తయారుచేస్తారు. పూర్తి ప్రపంచాన్నంతా సత్వముగా చేస్తారు. ఆ సమయములో పూర్తి విశ్వానికి మీరే యజమానులు. మీరు అమరులుగా, సుఖంగా కలకాలము జీవించండి అని ఆశీర్వాదిస్తారు కదా. సదా జీవించి ఉండండి అనే ఆశీర్వాదమును తండ్రి ఇవ్వరు. ఈ సాధువులు అమరులుగా ఉండండి అని అంటారు. అమరులు అమరపురిలో మాత్రమే ఉంటారని పిల్లలైన మీకు తెలుసు. మృత్యులోకములో అమరులు అని ఎలా చెప్తారు? పిల్లలు మీటింగులు మొదలైనవి చేసినప్పుడు తండ్రిని సలహా అడుగుతారు. అందరూ తమ - తమ అభిప్రాయాలను వ్రాసి అన్ని కలిపి కూడా పంపమని బాబా సలహా ఇస్తారు. అడ్వాన్స్ సలహాను మురళీలో వ్రాయటము వలన అందరి వద్దకు చేరగలదు. 2-3 వేల ఖర్చు మిగిలిపోతుంది. 2 - 3 వేలతో, 2 - 3 సేవారేంద్రాలను తెరవచ్చు చిత్రాలు మొదలైనవి తీసుకొని గ్రామ-గ్రామానికి వెళ్ళాలి.

సూక్ష్మవతనము విషయాలలో మీకు ఎక్కువ ఆసక్తి ఉండరాదు. బ్రహ్మ, విష్ణు, శంకర మొదలైనవారి చిత్రాలు ఉండినట్లయితే దాని పై కొద్దిగా తెలియజేయబడుతుంది. మధ్యలో వీరిని కొద్ది పాత్ర మాత్రమే ఉంది. మీరు వెళ్తారు, కలుస్తారు ఇక వేరే ఏమీ లేదు కనుక ఇందులో ఎక్కువ ఆసక్తిని ఉంచుకోరాదు ఇక్కడకు ఆత్మను పిలవడము జరుగుతుంది. వారిని చూపుతారు. కొందరు

వచ్చి ఏడుస్తారు కూడా. కొందరు ప్రేమతో కలుస్తారు. కొందరు దుఃఖముతో కన్నీరు కారుస్తారు. ఇదంతా ద్రామాలో ఉన్న పాత్ర దీనికి చిట్ చాట్(ఇష్టాగోష్టి) అంటారు. వారు బ్రాహ్మణులలోనికి ఎవరి ఆత్మనైనా పిలుస్తారు తర్వాత వారికి దుస్తులు మొదలైనవి ధరింపజేస్తారు. ఇప్పుడు ఆ శరీరము సమాప్తమైపోయింది. ఇక ఎవరు ధరిస్తారు? మీకు ఆ పద్ధతి లేదు. ఏడ్చు మొదలైన వాటి మాట్ లేదు. కనుక ఉన్నతాతి ఉన్నతంగా తయారవ్వాలి. ఎలా కావాలి, తప్పక మధ్యలో సంగమ యుగముంది. అందులో పవిత్రులుగా అవుతారు. మీరు ఏ ఒక్క విషయాన్ని నిరూపణ చేసినట్లయితే మీరు చాలా కరెక్టుగా చెప్తున్నారని అంటారు? భగవంతుడు ఎప్పుడూ అసత్యము చెప్పరు, అప్పుడు చాలా మందికి ప్రేమ కూడా కలుగుతుంది, చాలా మంది వస్తారు. సమయానుసారము పిల్లలకు అన్ని పాయింట్లు కూడా లభిస్తూ ఉంటాయి. అంతిమములో ఏమేమి జరుగుతుందో అది కూడా చూస్తారు. యుద్ధము కూడా జరుగుతుంది. బాంబులు వేస్తారు మొదట మృత్యువు అటువైపు ఉంటుంది. ఇక్కడైతే రక్తపు నదులు ప్రవహించాలి. తర్వాత నెయ్యి-పాల నదులు ప్రవహిస్తాయి. మొట్టమొదట పాగ విదేశము నుండి వెలువడుతుంది. భయము కూడా అక్కడే ఉంది. ఎంత పెద్ద పెద్ద బాంబులను తయారుచేస్తారు. అందులో ఏమేమి వేస్తారో అవి ఒక్కసారిగా పట్టణాలను సమాప్తి చేసేస్తాయి. స్వర్గ రాజ్యాన్ని ఎవరు స్థాపన చేశారో కూడా తెలియజేయాలి. హెవెన్లీ గాడ్ ఫాదర్ తప్పక సంగమ యుగములోనే వస్తారు. ఇప్పుడు సంగమ యుగము జరుగుతూ ఉందని మీకు తెలుసు. తండ్రిని స్మృతి చేయండి. దాని ద్వారా పాపాలు సమాప్తమవుతాయనే ముఖ్యమైన విషయము మీకు తెలియజేయబడ్తుంది. భగవంతుడు ఎప్పుడు వచ్చారో అప్పుడు మీరు “నన్ను ఒక్కరినే స్మృతి చేయండి. దాని ద్వారా సతోప్రధానముగా అవుతారు, ముక్తిధామమునకు వెళ్తారు” అని చెప్పారు. మరలా మొదటి నుండి చక్రము పునరావృత్తమవుతుంది. దైవీధర్మము, ఇస్లామ్ ధర్మము, బౌద్ధ ధర్మము,..... విద్యార్థులైన మీ బుద్ధిలో ఈ జ్ఞానమంతా ఉండాలి కదా! మేము ఎంత సంపాదన చేసుకుంటున్నాము అని మీకు ఖుషీ ఉంటుంది కదా. ఈ అమరకథను అమర బాబా మీకు వినిపిస్తున్నారు. మీకు అనేక పేర్లు పెట్టారు. మొట్టమొదట ముఖ్యమైన ధర్మము దైవీధర్మము. తర్వాత అన్ని ధర్మాలు వృద్ధి అవుతూ పోతూ వృక్షము పెరుగుతూ పోతుంది. అనేకానేక ధర్మాలు, అనేక మతాలు అయిపోతాయి. ఈ ఒక్క ధర్మము ఒక్క శ్రీమతము ద్వారా స్థాపన అవుతుంది. ద్వైతము(రెండవ) మాట్ లేదు. ఈ ఆత్మిక జ్ఞానాన్ని ఆత్మిక తండ్రి కూర్చొని తెలియజేస్తున్నారు. మీరు ఖుషీగా కూడా ఉండాలి.

తండ్రి మనలను చదివిస్తున్నారని మీకు తెలుసు. మీరు అనుభవముతో చెప్తారు. కనుక భగవంతుడు మమ్ములను చదివిస్తున్నారు, ఇంకేమి కావాలి అనే శుద్ధ అహంకారముండాలి. మేము విశ్వానికి యజమానులుగా అవుతున్నామంటే సంతోషము ఎందుకుండదు, నిశ్చయములో ఎక్కడైనా సంశయముందా, తండ్రి పై సంశయము రాకూడదు. మాయ సంశయము కలిగించి మలిపింపజేస్తుంది. మాయ కళ్ళ ద్వారా చాలా మోసము చేస్తుందని తండ్రి తెలియజేశారు. మంచి పదార్థాన్ని చూసినప్పుడు అది తినాలి అని మనస్సు అలమటిస్తుంది. కళ్ళతో చూసినప్పుడు చంపాలని

కోపము వస్తుంది. చూడనే చూడకుంటే ఎలా చంపగలరు? కళ్లతో చూచుట వలననే లోభము, మోహము కూడా కలుగుతాయి. ముఖ్యముగా కళ్లే మోసము చేస్తాయి. వీటి పైన పూర్తి గమనాన్ని ఉంచాలి. ఆత్మకు జ్ఞానము లభించినప్పుడు క్రిమినల్(వికారి) తనము తొలగిపోతుంది. అలాగని కళ్లను తొలగించాలని అనుకోరాదు. మీరు వికారి(క్రిమినల్) కన్నులను నిర్వికారి(సివిల్) కన్నులుగా తయారుచేసుకోవాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. మమ్ములను భగవంతుడు చదివిస్తున్నారనే నషా, ఖుషీలో సదా ఉండాలి. ఏ విషయములోనూ సంశయబుద్ధి గలవారిగా కారాదు, శుద్ధ అహంకారముండాలి.
2. సూక్ష్మవతన విషయాలలో ఎక్కువ ఆసక్తిని ఉంచుకోరాదు. ఆత్మను సతీప్రధానముగా చేసుకొనుటకు పూర్తి పురుషార్థము చేయాలి. పరస్పరములో సలహా తీసుకొని అందరికీ తండ్రి సత్యమైన పరిచయాన్ని ఇవ్వాలి.

వరదానము :- “సదా కాలము అటెన్షన్ ఉంచుట ద్వారా విజయ మాలలో కూర్చబడే

చాలా సమయపు విజయభవ”

చాలా సమయము విజయులుగా ఉండే ఆత్మలు విజయ మాలలో మణులుగా (పూసలుగా) అవుతారు. విజయులుగా అయ్యేందుకు సదా తండ్రిని ముందుంచుకొని తండ్రి ఏ కర్తవ్యము చేశారో, మేము కూడా అదే చేయాలి. ప్రతి అడుగులో తండ్రి సంకల్పమే పిల్లల సంకల్పము, తండ్రి మాటలే పిల్లల మాటలు - ఇలా ఉంటే విజయులుగా అవుతారు. ఈ అటెన్షన్ సదా కాలానికి ఉంచాలి. అప్పుడు సదా కాలానికి రాజ్యభాగ్యము ప్రాప్తి అవుతుంది. ఎందుకంటే పురుషార్థానుసారమే ప్రొలబ్ధము లభిస్తుంది. పురుషార్థము సదా ఉంటే రాజ్య భాగ్యము కూడా సదా కాలానికి ఉంటుంది.

స్లోగన్ :- “ సేవకు సదా హాజరు(సిద్ధం)గా ఉండుటే ప్రేమకు (బాబా పై) సత్యమైన ఋజువు ”